

TA' LOURDES F'GHAWDEX

Sbejha, qawwija, f'nofs il-liedna thaddar
qed tgħasses siekta fuq il-plajja Għawdxija;
għidli, Marija, liema bniedem libbsek
b'dik is-sbuħija!

Fuqek, imtella', hemm il-maqdes tiegħek
sabiħ, irzin, maħdum minn sengħa għaqlija;
x'hemm isbaħ minnek, għilju frisk bajdani
fl-għolja Mgarrija?

Inti habbara, xhud tad-Din Nisrani
li jsaltan qawwi sew fil-qlub Maltija
kemm f'dawk li jgħammru fl-art ta' Bernardina,
tfajla bla ħtija,

Kemm eluf jigru għal gol-grotta tiegħek
bl-emmna merfugħa, f'dik il-art xemxija!
X'giebek, sultana, x'giebek tgħammar fostna,
helwa Marija?

L-għanja li tisma' f'dik il-art imbiegħda
smajtha minn qalbna, b'fommna sseħħ qawwija
meta f'qiegħ dgħajsa gejna niġru għandek,
Omm mingħajr ħtija.

Kemm dmugh indemmhem jigri f'dak l-għar ckejken
minn qlub magħsura, bl-uġiġħat miksura,
kemm smajt tal-bniedem grajja għad-dawl moħħija
qalb dik il-ħdura.

Xtaqt minn go Malta, xtaqt li niġi nzurek
biex jien quddiemek inberrahlek qalbi,
il-lum ġejt hawn, fix-xtut Għawdxija
isma' lil talbi.

P. P. THEUMA.
(Student tal-Letteratura)